



கலைஞர்
100
1924 - 2023

முரசுசாலை

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முருக : 82 - ஒலி : 119 - திருவள்ளூர் ஆண்டு 2054 - கார்த்திகை 23 - சனிக்கிழமை 09 டிசம்பர் 2023 - திருச்சி ★ 12 பக்கங்கள் Established : 10.8.1942 - Volume : 82 - Issue 119 - Thiruvalluvar Year - 2054 - Karthigai 23 - Saturday 09 December 2023 - Trichy ★ 12 Pages ₹ 5.00

இளைஞர்களுக்கு வழி விடுவோம்! (15)

தன்னை வென்றவன்; தரணியை வென்றவன்!



நெல்லைச் சீமையில் 2007ஆம் ஆண்டு டிசம்பர் 15, 16 ஆகிய இரண்டு நாட்கள் கழக இளைஞர் அணியின் முதல் மாநில மாபெரும் மாநாட்டை - அப்போதைய கழக இளைஞர் அணிச் செயலாளர் - தற்போதைய கழகத் தலைவர் - முதல்வர் மு.க.ஸ்டாலின் அவர்கள் மிக பிரம்மாண்டமான முறையில் எழுச்சியோடு நடத்திக் காட்டினார். இம்மாநாட்டிற்காக முத்தமிழறிஞர் கலைஞர் அவர்கள், 'இளைஞர்களுக்கு வழி விடுவோம்' எனும் தலைப்பில் முரசுசாலியில் 2007 நவ.7-ந் தேதி முதல் டிச.2-ந் தேதி வரை தொடர்ச்சியாக 25 'கலைஞர் கடிதங்கள்' எழுதி உடன்பிறப்புகளுக்கு அழைப்பு விடுத்தார். தற்போது சேலத்தில் 2023 - டிச.17 அன்று கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்த விரும்பும் கழக இளைஞர் அணியின் 2-வது மாநில மாநாட்டையொட்டி, அக்கடிதங்களை இங்கே எடுத்து வெளியிடுவதில் மகிழ்கிறோம்.

உடன்பிறப்பே,

சேலம் இரும்பு, நெய்வேலி நிலக்கரி, சேது சமுத்திரத் திட்டம் போன்ற தமிழகத்தின் வளம்


பெருக்கும் திட்டங்களுக்காக, அறிஞர் அண்ணா தலைமையில், தி.மு. கழகம் குரல் கொடுத்தபோது, அந்தக் குரலைச் சட்டமன்றத்திலும் ஒலிப்பதற்கு எங்கள் களுக்கு 1957ஆம் ஆண்டு வாய்ப்புக் கிட்டியது. சட்டமன்ற உறுப்பினர்களாக எதிர்க் கட்சி வரிசையில் அமர்ந்திருந்த நாங்கள், நிதிநிலை அறிக்கை மீது பேசும்போது தமிழகத்தை வாழ வைக்கக்கூடிய - வளப்படுத்தக் கூடிய திட்டங்களுக்காக இங்குள்ள மாநில காங்கிரஸ் ஆட்சி எங்களோடு சேர்ந்து குரல் கொடுக்க வேண்டும் என்ற கோரிக்கையை தமிழ் நாட்டிற்காக அதன் எதிர்கால முன்னேற்றத்திற்காக நிறைவேற்றித் தர வேண்டும் என்பதற்காக - டெல்லியில் வாதாட வேண்டும் என்று வலியுறுத்த வேண்டுமென்றும் பேசியபோது அப்போது தமிழக தொழில் அமைச்சராக காங்கிரஸ் அமைச்சரவையில் வீற்றிருந்த திரு. ஆர். வெங்கட்ராமன் அவர்கள் குறுக்கிட்டு, "சேலம், சேலம் என்று சொல்கிறீர்கள், நீங்கள் சொல்கிற சேலத்தில் இரும்பு இருப்பதாகவும், அதை எடுக்கும் திட்டத்தை நிறைவேற்ற வேண்டுமென்றும் கூறுகிறீர்கள், சேலம் என்பது தமிழகத்திலே உள்ள ஒரு நகரம் மாதிரியல்ல, அமெரிக்காவிலும் ஒரு சேலம் இருக்கிறது; எந்தச் சேலத்து இரும்பை எடுக்க வேண்டுமென்று கூறுகிறீர்கள் என்பது தெரியவில்லை" என்பது போல கருத்தமைந்த கேலி மொழியில் விளக்கமளித்தார்.

ஆப்ரகாம் லிங்கனைப் பற்றி இன்று எழுதலாமெனக் கருதி, அதற்கான ஆதாரங்களை நான் புத்தகங்களில் தேடும்போது, அன்று திரு.ஆர். வெங்கட்ராமன் அவர்கள் சொன்ன சேலத்தைக் கண்டேன். எங்கே கண்டேன் தெரியுமா? ஆப்ரகாம் லிங்கனைப் பற்றிய வரலாறு அடங்கிய ஒரு பெரிய நூலில் சேலத்தைக் கண்டுபிடித்தேன். அந்தச் சேலம் அமெரிக்காவிலே உள்ள ஒரு நகரம். அந்தநகரத்திற்கு அருகிலே உள்ள ஒரு கிராமத்திலே தான், மரப் பலகைகளினால் உருவான ஒரு குடிலில் ஆப்ரகாம் லிங்கன் பிறந்தார் என்ற குறிப்பு வருகிறது. சேலத்திலே இரும்புத் தொழிற்சாலை வர இயலாது என்பதற்காக அன்றைக்கு ஆர்.வெங்

கட்ராமன் அவர்கள் எடுத்துச் சொன்னது தவறு என்பதும், ஆனால், அமெரிக்காவிலும் ஒரு சேலம் இருக்கிறது என்பதும் தற்செயலாக நமக்குக் கிடைத்த செய்தியாகும்.

குடிசையில் பிறந்த ஒருவர் குடியரசுத் தலைவராக வரமுடியும் என்பதற்கு - அதுவும் அமெரிக்கா போன்ற ஒரு பணக்கார நாட்டிற்குக் குடியரசுத் தலைவராக வரமுடியும் என்பதற்கு உதாரணமாக விளங்கிய பெருமகன்தான் ஆப்ரகாம் லிங்கன். தந்தையோ மரத்தை வெட்டி வியாபாரம் செய்த ஏழைக் குடும்பம். ஊரில் மற்ற குழந்தைகள் எல்லாம் பள்ளிக்குச் சென்று படித்துக் கொண்டிருந்த போது, லிங்கன் ஏழு வயதிலேயே பிழைப்பதற்காக உழைக்கத் தொடங்கினார். ஏழு வயது முதல் பன்னிரண்டு வயதுவரை மரம் வெட்டும் பணியிலே தான் ஆப்ரகாம் லிங்கன் ஈடுபட்டார். பள்ளிக்குச் சென்று முறையாகப் படிக்காவிட்டாலும், இவ்வளவு விரைவில் கிடைத்த புத்தகங்களையெல்லாம் படிக்கத் தவறவில்லை இவர்.

1809ஆம் ஆண்டு - ஆம் - நமது பேரறிஞர் அண்ணா அவர்கள் பிறந்த 1909ஆம் ஆண்டுக்கு சரியாக நூறாண்டுகளுக்கு முன்பு, பிப்ரவரி திங்கள் 12ஆம் தேதியன்று தாமஸ் லிங்கன் - நான்சி



வாலிப வயதில் வழக்கறிஞராக ஆப்ரகாம் லிங்கன்

மனைவியாக மணந்தார். சிற்றன்னை கொடுமை இருக்குமோ என்று எதிர்பார்த்து அஞ்சிய நிலையில் இருந்த ஆபியும், சகோதரி சாராவும் எண்ணியதற்கு மாறாக, சாலி இந்தக் குழந்தைகளிடமும் அன்பு செலுத்தினார்.

ஆப்ரகாம் லிங்கன், தனது 21வது வயதில், பள்ளிக்குச் செல்லாமலே படித்து பள்ளி இறுதி வகுப்பில் தேறினார். சர்வே துறையில் வேலை கிடைத்த போது, அங்கே உயர் அதிகாரியாக இருந்த ஜான் கலோவன், அப்போது ஆளுங்கட்சியாக அங்கிருந்த பெடரல் கட்சியின் ஆதரவாளராக இருந்த போதிலும், லிங்கனிடம் நீங்கள் எனக்கு உதவியாளர்

தொடர்ச்சி 3 ஆம் பக்கம்

கலைஞர் கடிதம்

தம்பதிகளுக்கு இரண்டாவது குழந்தையாக ஆப்ரகாம் லிங்கன் பிறந்தார். இளம் வயதில் பெற்றோர்களாலும், சகோதரியாலும் "ஆபி" என்ற பெயரில் தான் ஆப்ரகாம் லிங்கன் அழைக்கப்பட்டார். ஆபி ஒன்பதாவது வயதைத் தொட்டபோது, அன்னை நான்சி மறைந்தார். தந்தை மூன்று குழந்தைகளுடன் இருந்த விதவை சாலியை இரண்டாவது

‘மிக்ஜாம்’ புயலால் ஏற்பட்ட பாதிப்புகளைப் பார்வையிட்ட பின்

முதல்வர் மு.க.ஸ்டாலினுடன் - ஒன்றிய அமைச்சர் ராஜ்நாத் சிங் ஆலோசனை!

தேவையான நிதியினை விரைந்து வழங்க முதல்வர் கோரிக்கை!

சென்னை, டிச.9- ‘மிக்ஜாம்’ புயலால் ஏற்பட்ட பாதிப்புகள் குறித்து தமிழ்நாடு முதலமைச்சர் மு.க.ஸ்டாலின் அவர்களை, ஒன்றிய பாதுகாப்புத் துறை அமைச்சர் ராஜ்நாத் சிங் அவர்கள் நென்னையில் சந்தித்து ஆலோசனை நடத்தினார். பாதிப்புகளை சீர் செய்திட தேவையான நிதியினை விரைவில் விடுவிக்க தமிழ்நாடு முதலமைச்சர் அவர்கள் கோரிக்கை விடுத்தார்.

தமிழ்நாட்டில் ‘மிக்ஜாம்’ புயல் காரணமாக ஏற்பட்ட பெருமழையின் காரணமாக, சென்னை, செங்கல்பட்டு, காஞ்சிபுரம் மற்றும் திருவள்ளூர் மாவட்டங்களில் ஏற்பட்ட பாதிப்புகளை பார்வையிட்ட ஆலோசனை மேற்கொள்ள ஒன்றிய பாதுகாப்புத் துறை அமைச்சர் ராஜ்நாத் சிங் அவர்கள் நேற்று முன்தினம் (7.12.2023) சென்னைக்கு வருகை தந்தார். ஒன்றிய பாதுகாப்புத் துறை அமைச்சர் அவர்களுடன், ஒன்றிய மின்வளம், கால்நடை, பால்வளம் மற்றும் தகவல் ஒலிபரப்புத் துறை இணை அமைச்சர்

எஸ்.முருகன், தேசிய பேரிடர் மேலாண்மை ஆணையத்தின் செயலாளர் கமல் கிஷோர் ஆகியோரும் வருகை தந்தனர்.

ஹெலிகாப்டரில் பார்வையிட்ட ஒன்றிய அமைச்சர் ராஜ்நாத் சிங்!

ஒன்றிய பாதுகாப்புத் துறை அமைச்சர் அவர்கள் ஹெலிகாப்டர் மூலம் பாதிக்கப்பட்ட பகுதிகளை பார்வையிட்ட ஆய்வு மேற்கொண்டார். இந்த ஆய்வின்போது, நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு மற்றும் தலைமைச் செயலாளர் சிவ் தாஸ் மீனா ஆகியோர் உடன் சென்று, மழை

நிவாரணப் பணிகளை முழுவீச்சில் தொடர்ந்து மேற்கொண்டு, அனைத்துப் பகுதிகளையும் இயல்பு நிலைக்கு விரைவில் கொண்டுவரத் தேவையான நடவடிக்கைகளை தமிழ்நாடு அரசு தொடர்ந்து மேற்கொள்ளும்.

கப்பட்ட பகுதிகளை பார்வையிட்ட ஆய்வு மேற்கொண்டார். இந்த ஆய்வின்போது, நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு மற்றும் தலைமைச் செயலாளர் சிவ் தாஸ் மீனா ஆகியோர் உடன் சென்று, மழை

வெள்ளச் சேதங்கள் குறித்தும், ஏற்பட்ட பாதிப்புகள் குறித்தும் எடுத்துரைத்தனர்.

பின்னர், சென்னை, தலைமைச் செயலகத்தில், தமிழ்நாடு முதலமைச்சர் மு.க.ஸ்டாலின் அவர்கள்; ஒன்றிய பாதுகாப்புத் துறை அமைச்சர் ராஜ்நாத் சிங் அவர்கள், ஒன்றிய, மாநில அமைச்சர்கள் மற்றும் அரசு உயர் அலுவலர்கள் கலந்து கொண்ட ஆலோசனைக் கூட்டம் நடைபெற்றது.

அனைத்துத் துறைகளும் ஒருங்கிணைந்து செயல்பட அறிவுறுத்தல்!

இக்கூட்டத்தில், வங்கக் கடலில் உருவாகிய புயல் சின்னத்தின் தாக்கத்தை எதிர்கொள்ள மேற்கொள்ளப்பட்ட முன்னெச்சரிக்கை நடவடிக்கைகள் குறித்து சென்னை, திருவள்ளூர், செங்கல்பட்டு, காஞ்சிபுரம், விழுப்புரம், கடலூர், மயிலாடுதுறை, நாகப்பட்டினம், திருவாரூர், தஞ்சாவூர், வேலூர் மற்றும் இராணிப்பேட்டை ஆகிய 12 மாவட்ட ஆட்சித் தலைவர்களுடன்

தொடர்ச்சி 4ஆம் பக்கம்



முதலமைச்சர் மு.க.ஸ்டாலின் அவர்கள் நேற்று முன்தினம் (7.12.2023) தலைமைச் செயலகத்தில், தமிழ்நாட்டில் ‘மிக்ஜாம்’ புயல் காரணமாக ஏற்பட்ட பாதிப்புகளைத் தெரிவித்து, இடைக்கால நிதியுதவி கோரும் கோரிக்கை மனுவினை (Memorandum) ஒன்றிய பாதுகாப்புத் துறை அமைச்சர் ராஜ்நாத் சிங் அவர்களிடம் அளித்தார். உடன் ஒன்றிய மின்வளம், கால்நடை, பால்வளம் மற்றும் தகவல் ஒலிபரப்புத் துறை இணை அமைச்சர் எஸ்.முருகன், தமிழ்நாடு வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, தலைமைச் செயலாளர் சிவ் தாஸ் மீனா ஆகியோர் உள்ளனர்.